



**QORTI CIVILI
PRIM' AWLA**

**ONOR. IMHALLEF
JOSEPH ZAMMIT MC KEON**

Seduta tat-22 ta' Marzu, 2012

Citazzjoni Numru. 1218/2011

Hal Mann Vella Limited (C28088)

kontra

**David Galea (detentur tal-karta ta' l-identita' bin-
numru 430278M)**

Il-Qorti :

Rat ir-rikors mahluf prezentat fid-9 ta' Dicembru 2011 li jaqra hekk –

1. *Illi s-socjeta` attrici forniet irham, madum, grouting u materjal iehor lill-konvenut skond ma jirrizulta mill-fatturi relattivi hawn annessi u mmarkati bhala “Dok. H MV1” sa “Dok. H MV11” ghall-prezz totali ta` tnax-il elf,*

erba` mija u sebgha u disghin Euro u disgha u ghoxrin centemzu (€12,497.29) – ara s-“sales statement” li qiegghda tigi hawn annessa u mmarkata bhala “Dok. HMV12”;

2. Illi minkejja li s-socjeta` attrici forniet tali materjal skond ma gie miftiehem bejnha u l-konvenut, u minkejja illi l-konvenut gie nterpellat sabiex ihallas diversi drabi, il-konvenut baqa` inadempjenti u ma hallasx l-ammont ta` tnax-il elf, erba` mija u sebgha u disghin Euro u disgha u ghoxrin centezmu (€12,497.29);

3. Illi ghalhekk il-konvenut huwa veru, cert u likwidu debitor tas-socjeta` attrici fl-ammont ta` tnax-il elf, erba` mija u sebgha u disghin Euro u disgha u ghoxrin centezmu (€12,497.29);

4. Illi fil-fehma tas-socjeta` attrici jezistu l-elementi kollha rikjesti mil-ligi a tenur ta` artikolu 167 tal-Kapitolu 12 tal-Ligijiet ta` Malta stante illi d-dejn huwa cert, likwidu u dovut u fil-fehma tas-socjeta` attrici, il-konvenut m`ghandu l-ebda eccezzjoni xi jressaq kontra t-talba tas-socjeta` attrici;

5. Illi ghalhekk kellha ssir din il-kawza;

6. Illi dawn il-fatti huma maghrufa mill-esponenti personalment;

Ghaldaqstant jghid ghalhekk l-istess konvenut ghaliex dina l-Onorabbli Qorti m`ghandhiex, bid-dispensa tas-smigh tal-kawza skond id-disposizzjonijiet ta` l-Artikolu 167 et seq. tal-Kap. 12 tal-Ligijiet ta` Malta;

1. *Tiddikjara u tiddeciedi dan ir-rikors mahluf bid-dispensa tas-smigh kif fuq premiss;*

2. *Tiddikjara u tiddeciedi illi l-konvenut huwa debitur tas-socjeta` attrici fl-ammont ta` tnax-il elf, erba` mija u sebgha u disghin Euro u disgha u ghoxrin centezmu (€12,497.29) rapprezentanti prezz ta` konsenja ta` irham, madum, grouting u materjal iehor mibjugha u debitament ikkonsenjati lill-konvenut fuq rikjesta tieghu stess;*

3. *Tikkundanna lill-konvenut ihallas l-istess somma ta` tnax-il elf, erba` mija u sebgha u disghin Euro u disgha u ghoxrin centezmu (€12,497.29) rapprezentanti prezz ta` konsenja ta` irham, madum, grouting u materjal iehor mibjugha u debitament ikkonsenjati lill-konvenut fuq rikjesta tieghu stess.*

Bl-ispejjez inkluz tal-prezenti, u bl-imghaxijiet legali mid-data tal-hrug tal-fatturi sad-data tal-pagament effettiv, kontra l-konvenut illi huwa ngunt minn issa stess in subizzjoni.

Rat il-lista tax-xhieda ndikati mill-kumpannija attrici u l-elenku ta` dokumenti esebiti mar-rikors mahluf.

Rat il-verbal ta` l-udjenza tal-lum.

Rat illi fl-istess udjenza deher il-konvenut, fejn ta ruhu b`notifikat bl-atti tar-rikors guramentat.

Rat in-nota prezentata llum li permezz taghha l-kumpannija attrici naqqset t-talba taghha minn tnax-il elf, erba` mija u sebgha u disghin Euro (€12,497) ghall-ammont ta` tmint elef, mitejn u tmenin Euro €8,280 wara

Kopja Informali ta' Sentenza

illi l-kumpannija attrici ssaldat kreditu li kellha mal-konvenut.

Rat illi l-konvenut accetta li kien debitur tal-kumpannija attrici fl-ammont ta` tmint elef, mitejn u tmenin Euro (€8,280).

Rat il-ftehim li permezz tieghu kien pattwit bejn il-partijiet illi l-konvenut ihallas l-ammont ta` tmint elef, mitejn u tmenin Euro (€8,280) minghajr imghax b`effett mill-15 ta` April 2012 sa zmien massimu ta` tliet snin.

Rat illi l-partijiet ftehm u wkoll illi l-ammont ta` tmint elef, mitejn u tmenin Euro (€8,280) ghandu jithallas mill-konvenut permezz ta` pagamenti rateali mensili ta` mitejn u tletin Euro (€230) pagabbli kull hmistax-il jum tax-xahar bl-ewwel pagament isir fil-15 ta` April 2012 u l-bqija tal-pagamenti fil-hmistax-il jum ta` kull xahar sussegwenti.

Rat ukoll illi l-partijiet ftehm u illi l-konvenut jitlef il-beneficju tat-terminu jekk jonqos fil-hlas ta` l-ekwivalenti fl-ammont ta` zewg pagamenti rateali mensili.

Rat illi l-kumpannija attrici accettat illi tbat i-ispejjez taghha.

Rat illi l-partijiet talbu lill-Qorti sabiex taghti sentenza in linea mal-ftehim taghhom tal-lum, ftehim li jgib il-firma taz-zewg partijiet seduta stante.

Ghar-ragunijiet kollha premissi din il-Qorti qieghda taqta` u tiddeciedi din il-kawza billi:

Fl-ewwel lok tiddikjara illi l-konvenut huwa debitur tal-kumpannija attrici fl-ammont ta` tmint elef, mitejn u tmenin Euro (€8,280), skond il-kawzali hawn fuq premessi;

Fit-tieni lok tikkundanna lill-konvenut sabiex ihallas lill-kumpannija attrici s-somma ta` tmint elef, mitejn u tmenin Euro (€8,280) minghajr imghax permezz ta` pagamenti rateali mensili ta` mitejn u tletin Euro (€230) pagabbli kull hmistax-il jum tax-xahar b`effett mill-15 ta` April 2012 u bir-rimanenti pagamenti jsiru fil-hmistax-il jum ta` kull xahar sussegwenti; u

Fit-tielet lok tordna illi jekk il-konvenut jonqos fil-hlas ta` l-ekwivalenti fl-ammont ta` zewg pagamenti rateali mensili, huwa jiddekadi mill-beneficcu tat-terminu u l-kumpannija attrici jkollha d-dritt tesigi minghandu l-hlas tal-bilanc tal-kapital li jkun ghadu dovut lilha;

Tordna illi l-ispejjez jibqghu bla taxxa bejn il-partijiet.

< Sentenza Finali >

-----TMIEM-----